

سَلام



علامہ غلام رسول سعیدی

# زرع معروف کا شرعی حکم

**استفتاء** کیا فرماتے ہیں علماء کرام اس مسئلہ میں کہ آج کل بعض علماء کی طرف سے ایک فتویٰ شائع ہوا ہے کہ یہ عام کوٹا جو ہمارے شہروں میں پایا جاتا ہے اس کو کھانا حلال اور جائز ہے ان کی طرف سے یہ دلیل دی جاتی ہے کہ کوٹا مرغی کی طرح ہے۔ دانہ و نکا اور گندگی دونوں چیزیں کھاتا ہے۔ نیز یہ بھی کہا جاتا ہے کہ امام اعظم نے اس کوٹے کو بلا کراہت حلال قرار دیا ہے براہ کرم دلائل سے حق واضح کریں۔ بیٹوا۔ توجہ روا۔

سائل : محمد منشار صوفی

عام طور پر ہمارے شہروں میں جو کوٹا پایا جاتا ہے وہ چڑیا اور فاختہ وغیرہ کے بچوں کو بچوں سے شکار کر کے کھاتا ہے، دانہ و نکا اور مردار بھی کھاتا ہے اور بچوں کے ہاتھ سے روٹی بھی بھپٹ کرے جاتا ہے اس کا کھانا قرآن کریم حدیث شریف، ائمہ مذاہب کے اقوال اور قیاس صحیح سے ناجائز اور حرام ہے۔

زرع معروف کے علاوہ کوٹے کی دو مشہور قسمیں اور ہیں غراب زرع اور عفتق۔ غراب زرع معروف کوٹے سے چھوٹا ہوتا ہے چونکہ اور ٹانگیں سرخ ہوتی ہیں نہ بچوں سے شکار کرتا ہے اور نہ مردار کھاتا ہے یہ بالاتفاق حلال ہے۔ عفتق جسامت میں کبوتر کے برابر ہوتا ہے۔ گندگی اور دانہ و نکا دونوں کھا لیتا ہے بچوں سے شکار یہ بھی نہیں کرتا۔ اس کی حلت مختلف فیہ ہے۔

موخر الذکر دونوں قسمیں عام طور پر ہمارے شہروں میں نہیں پائی جاتیں۔  
 زاع معروف کی حرمت پر چند دلائل ملاحظہ فرمائیں۔

۱۔ کوّا ایک خبیث جانور ہے اور قرآن کریم میں اللہ تعالیٰ فرماتا ہے :-  
 وحرم علیہما الجنائث یعنی حضور صلی اللہ علیہ وسلم نے خبیث چیزوں  
 کو حرام کر دیا ہے۔ اور کوّے کی خبیثت پر دلیل یہ ہے۔

عن عائشہ ان رسول اللہ صلی اللہ علیہ وسلم قال خمس من  
 الدواب کلھن فاسق يقتلن فی الحرم الغراب، والحداۃ والعقرب  
 والقارۃ والکلب العقور۔ (صحیح بخاری جلد ۱ ص ۲۴۶ و صحیح مسلم ج ۴ ص ۴۱)  
 حضرت عائشہ سے مروی ہے کہ حضور فرماتے ہیں کہ پانچ جانور کل کے کل  
 فاسق ہیں جن کو حرم میں بھی قتل کر دیا جائے گا۔ کوّا، چیل، بچھو، چوہا اور باؤلا کتا۔  
 اور علامہ محمد بن محمود یابرقی متوفی ۸۶ھ فرماتے ہیں :-

وسمیت فواسق استعارة لخبثتھن اعنایہ شرح ہدایہ علی ہامش  
 فتح القدیر جلد ۲ ص ۱۲۵ یعنی ان جانوروں کو فاسق ان کی خبیثت کی بنا پر فرمایا  
 ہے اسی طرح ملا علی قاری متوفی ۱۰۱۲ھ فرماتے ہیں اراد بفسقھن خبثتھن امرئۃ  
 المفایح جلد ۵ ص ۱۳۸۸ اور علامہ کمال الدین محمد بن موسیٰ الدیمری متوفی ۸۰۸ھ فرماتے  
 ہیں انہ حیوان خبیث الفعل خبیث الطعم ولذا امر صلی اللہ علیہ  
 وسلم بقتلہ فی الحل والحرم۔ (حیوۃ الحيوان الکبریٰ جلد ۲ ص ۱۹۲)

کوّا ایک ایسا جانور ہے جس کے افعال بھی خبیث ہیں اور اس کا ذائقہ بھی  
 خبیث ہے اسی لیے حضور نے حرم اور غیر حرم میں اس کے قتل کا حکم فرمایا ہے۔  
 خلاصہ یہ ہے کہ حدیث تشریف اور تصریحات علماء کے مطابق کوّا ایک خبیث  
 جانور ہے اور از روئے قرآن خبیث جانوروں کا کھانا حرام ہے بقولہ تعاط  
 ویحرم علیہما الجنائث۔ پس کوّا کھانا حرام ہوا۔

۲۔ سنن ابن ماجہ میں حدیث ہے۔

عن ابن عمر من ياكل الغراب وقد سماه رسول الله صلى الله عليه وسلم فاسقا والله ما هو من الطيبات . (سنن ابن ماجه ۱۲۴۲)

حضرت عبد اللہ بن عمر فرماتے ہیں کہ کوئے کو کون شخص کھا سکتا ہے جبکہ حضور صلی اللہ علیہ وسلم اس کو فاسق فرما چکے ہیں۔ قسم بخدا وہ حلال جانوروں میں سے نہیں ہے۔

۳۔ عن عائشة ان رسول الله صلى الله عليه وسلم قال خمس من الدواب كلهن فاسق يقتلن في الحرم الغراب الحديث (بخاری جلد ۱۲)

یعنی حضور نے فرمایا کہ کو فاسق ہے اور حیوانات میں فسق اور فاسق کا اطلاق اس جانور پر آتا ہے جس کا کھانا حرام ہے اللہ تعالیٰ فرماتا ہے :

اوفسقا اهل لعير الله به نیز فرمایا دلالتا کلا ما ساء يذکر اسم الله عليه دانه لفسق اسی سبب سے علامہ ابن حجر عسقلانی فرماتے ہیں واما المعنى في وصف الدواب المذكورة بالفسق فقيد لخروجها عن حكم غيرهما من الحيوان في تحريم قتلها وقيل في حل اكله (فتح الباری شرح بخاری جلد ۴ ص ۴۰۰) یعنی کوئے وغیرہ کو فاسق اس لیے فرمایا ہے کہ یہ حلال جانوروں کے حکم سے خارج ہے اس کو حرم میں قتل کرنا حلال اور اس کا کھانا حرام ہے۔

۴۔ جو جانور پنجوں سے چمیر پھاڑ کر شکار کر کے کھاتے ہیں ان کو حضور صلی اللہ علیہ وسلم نے حرام فرمادیا۔ حدیث شریف میں ہے۔

عن العراب بن سارية ان رسول الله صلى الله عليه وسلم نهى يوم خيبر عن كل ذي ناب من السباع وعن كل ذي مخلب من الطير (صحیح مسلم جلد ۱ ص ۱۵۵)

عرباض بن ساریہ سے مروی ہے کہ حضور صلی اللہ علیہ وسلم نے یوم خیبر کو دانتوں سے پھاڑنے والے درندے اور پنجوں سے شکار کرنے والے پرندے حرام کر دیئے اور کو ابھی چڑیا وغیرہ کئے پنجوں کو پنجوں سے پختہ پھاڑتا ہے اس لیے اس حدیث کے موجب حرام قرار پایا۔

۵۔ جمہور ائمہ مذاہب کے نزدیک بھی پنجوں سے چیر کر شکار کرنے والے پرندے حرام ہیں چنانچہ امام نووی فرماتے ہیں :-

فی هذه الاحادیث دلالة لمذهب الشافعي ولبی حنیفة واحمد و داود والجمهور انه يحرم اكل كل ذي ناب من السباع وذي مخلب من الطير۔ (نووی علی صحیح مسلم جلد ۲ ص ۱۲۷)

یعنی امام ابوحنیفہ، امام شافعی، امام احمد اور جمہور کے نزدیک پنجوں سے شکار کرنے والے پرندے حرام ہیں اور کوٹا بھی اس کلیہ میں داخل ہے لہذا وہ بھی حرام قرار پایا۔

۶۔ عقل اور قیاس صحیح سے بھی کوٹے کی حرمت ثابت ہے کیونکہ حرمت کا سبب یا خبیث ہے اور یا ایذاء اور یہ دونوں وصف کوٹے میں موجود ہیں۔ علامہ ابن عابدین شامی فرماتے ہیں :-

والموش في الحرمة الا اذا هو طورا يكون بالناب وتارة يكون بالمخلب او الخبث وهو قد يكون خلقة كما في الحشرات والهوام وقد يكون بعرض كما في الجلالة۔ (رد المحتار جلد ۵ ص ۱۲۶)

حرمت کا سبب یا تو ایذاء ہے اور وہ دانتوں سے پھاڑنے یا پنجے سے چیرنے سے ہوتی ہے اور یا خبیث ہے اور وہ کبھی فطری ہوتا ہے جیسے حشرات الارض میں اور کبھی طاری جیسے گندگی کھانے والے جانوروں میں اور کوٹے میں ایذا کا وصف بھی ہے کیونکہ وہ چیرتا پھاڑتا ہے اور پنجوں سے روٹی جھپٹ کر لے جاتا ہے اور خبیث بھی ہے کیونکہ وہ گندگی اور مردار بھی کھاتا ہے۔ اس لیے عقلاً اور قیاساً بھی حرام قرار پایا۔

بعض علماء عصر یہ کہتے ہیں کہ مرغی بھی گندگی اور پاک چیزیں ازالہ شبہات | دونوں کھا لیتی ہے پس جب مرغی حلال ہے تو کوٹا بھی حلال ہونا چاہیے۔ اس کا جواب یہ ہے کہ اگر حرمت کے دلائل سے صرف نظر کر کے صرف

مرغی پر قیاس کرنا مقصود ہے تو پھر کتا، چیل اور گدھ بھی حلال ہوئے چاہیں۔ کیوں کہ یہ جانور بھی گندگی اور مردار کے علاوہ پاک چیزیں مثلاً روٹی وغیرہ بھی کھا لیتے ہیں۔ اور اگر دوسرے دلائل کی وجہ سے یہ جانور حرام ہیں تو کیا وجہ ہے کہ ان دلائل کی وجہ سے کوّا حرام نہ ہو۔ نیز اگر غور کیا جائے تو کوئے اور مرغی میں فرق واضح ہے۔ کوئے کو حضور نے فاسق فرمایا۔ اس کے برخلاف مرغی کو آپ نے خود تناول فرمایا۔ کوّا چیر بھاڑ کر شکار کرتا ہے اور مرغی ایسا نہیں کرتی۔ کوئے کو آپ نے حرم وغیرہ میں قتل کرنے کا حکم دیا ہے۔ مرغی کے لیے یہ حکم نہیں فرمایا۔ اصل بات یہ ہے کہ کوّا مرغی کی طرح نہیں چیل اور گدھ کی طرح ہے جس طرح وہ حرام ہیں یہ بھی حرام ہے۔

حلت زاع کے سلسلہ میں یہ دلیل بھی دی جاتی ہے کہ فقہانے لکھا ہے کہ کوئے کی تین قسمیں ہیں ایک وہ جو صرف مردار کھائے وہ بالاتفاق حرام ہے۔ دوسری وہ جو صرف دانہ ذکا کھائے یہ بالاتفاق حلال ہے تیسری قسم وہ ہے جو گندگی اور مردار بھی کھائے اور دانہ ذکا بھی اس میں اختلاف ہے امام ابو یوسف کے نزدیک یہ مکروہ ہے اور امام اعظم کے نزدیک بلا کراہت جائز ہے۔ یہ دلیل سخت مغالطہ آفرینی پر مبنی ہے امام اعظم اور امام ابو یوسف کا اختلاف معروف کوئے کے بارے میں نہیں عقیق کے بارے میں ہے اور عقیق معروف کوئے کے علاوہ ایک اور پرندہ ہے۔

ملاحظہ فرمائیے علامہ محمد بن حسین بن علی حنفی فرماتے ہیں :-

والغالب ثلاثة النواع نوع ياكل الجيف فحسب فانه لا يؤكل ونوع ياكل اللحم وحسب فانه يؤكل ونوع يخلط بينهما وهو ايضا يؤكل عند الامام وهو العقيق لانه ياكل كالدرجاج وهو ابي يوسف انه يكره اكله لانه غالب اكله الجيف والاول السج -

(تحکمة البحر الرائق جلد ۸ ص ۱۱۴)



کٹے کی تین قسمیں، اول، جو صرف زندہ کھا جا سکتا ہے یہ حرام ہے ثانی جو صرف دانہ کھاتا ہے یہ حلال ہے اور ثالث جو مردار اور دانہ دونوں کھانے والا ہے جس کا نام عقیق ہے۔ امام صاحب کے نزدیک یہ بھی حلال ہے اور امام ابو یوسف کے نزدیک مکروہ ہے۔

اسی طرح ہدایہ میں ہے: وقال ابو حنیفۃ لا باس باکل العقیق لانہ یخلط فاشبه الدجاجة وعن ابی یوسف انہ یکرہ لان غالب الکلمہ لجلیف امام ابو حنیفہ فرماتے ہیں کہ عقیق کے کھانے میں کوئی مخرج نہیں کیونکہ وہ گندگی کو دوسری چیزوں کے ساتھ ملا کر کھاتا ہے پس مرغی کے مشابہ ہے اور امام ابو یوسف فرماتے ہیں کہ عقیق کی غالب خوراک چونکہ مردار ہے اس لیے وہ مکروہ ہے۔

ان دو حوالوں سے یہ ظاہر ہو گیا کہ امام اعظم اور امام ابو یوسف کا یہ اختلاف معروف اور زیر بحث کٹے میں نہیں عقیق میں ہے۔ آئیے اب دیکھیں کہ فقہاء کرام عقیقہ کی کیا تعریف کرتے ہیں۔

علامہ طحاوی فرماتے ہیں العقیق وزن جعفر طائر نحو الحیامة طویل الذنب فیہ بیاض وسواد وهو نوع من الغربان یتشاءم بہ ویعقیق بصوت یشبہ العین والقفاف۔ (حاشیۃ الطحاوی علی الدر المختار جلد ۲ ص ۱۵۶)

عقیق کبوتر کی جسامت کا ایک پرندہ ہے جس کی دم لمبی ہوتی ہے اور اس میں سیاہی اور سفیدی دونوں ہوتی ہیں کوسے کی ایک قسم ہے جس کو بدغالی کی علامت قرار دیتے ہیں اور اس کی آواز عین اور قاف (عق) کے مشابہ ہوتی ہے۔ علامہ ابن عابدین شامی نے بھی رد المحتار جلد ۵ ص ۲۶۸ پر عقیق کی یہی

تعریف بیان فرمائی ہے اور علامہ دمیری لکھتے ہیں:۔ صوتہ العقیقۃ دھوطائر علی قدر الحمامۃ دھو علی شکل الغرباب وجناحہ اکبر من جناح الحمامۃ دھو ذلونین ابیض واسود طویل الذنب الحی ان قال

لیشتق لہ هذا الاسد من صوتہ (حیوۃ الحیوان جلد ۲ ص ۱۵۹)

عقنق کبوتر کی جسامت کا ایک پرندہ کوٹے کی شکل پر ہوتا ہے۔ اس میں سیاہ اور سفید دو رنگ ہوتے ہیں اس کی دم لمبی اور پر کبوتر سے بڑے ہوتے ہیں۔ عقنق کی آواز نکالتا ہے۔ اسی وجہ سے عربوں نے اس کا نام عقنق رکھ دیا ہے۔ گندگی کھانے کے بارے میں اس کی عادت بیان کرتے ہوئے امام قاضی خان لکھتے ہیں : وعن ابی یوسف رحمۃ اللہ تعالیٰ انہ قال سألت ابا حنیفۃ

رحمہ اللہ فقال عن العقنق فقال لا یاس بہ نقلت انہ یأکل النجاسات فقال انہ یخلط النجاسۃ بشیء آخر ثم یأکل . (فتاویٰ قاضی خان علی ہامش الہندیہ جلد ۳ ص ۱۳۵) امام ابو یوسف کہتے ہیں میں نے امام اعظم سے عقنق کے بارے میں پوچھا فرمایا کوئی مخرج نہیں۔ میں نے عرض کیا وہ نجاست کھاتا ہے۔ فرمایا وہ نجاست کو دوسری چیزوں کے ساتھ مخلوط کر کے کھاتا ہے۔ (حاشیہ طحاوی اور فتاویٰ عالمگیری میں بھی یہ عبارت پیش کی گئی ہے۔

خلاصہ یہ ہے کہ عقنق کی جسامت زاغ معروف سے چھوٹی اور کم ہوتی ہے اس میں دو رنگ ہیں جبکہ زاغ معروف میں صرف ایک سیاہ رنگ ہوتا ہے اس کی دم لمبی اور پر بڑے ہوتے ہیں اس کی آواز عقنق ہوتی ہے اس کے برخلاف کوٹا غائیں غائیں کی آواز نکالتا ہے۔ عرب بدقالی کی علامت قرار دیتے ہیں، جب کہ عام کوٹے کا یہ حکم نہیں ہے نیز یہ گندگی کو دوسری چیزوں کے ساتھ ملا کر کھاتا ہے جبکہ عام کوٹا یہ احتیاط نہیں کرتا۔ پس روز روشن کی طرح واضح ہو گیا کہ عقنق اور پرندہ ہے اور کوٹا اور پرندہ ہے اور امام ابو یوسف اور امام اعظم کا اختلاف عقنق میں ہے۔ کوٹے میں نہیں، اور یہ معروف کو تاہر حال حرام ہے۔